

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*śrī raṅganāthadivyaṃaṇipādukābhyāṃ namaḥ*

*śrīkavitārkikasīṃhasya sarvatantrasvatantrasya*  
*śrīmadvēṅkaṭanāthasya vēdāntācāryasya kṛtiṣu*  
*śrīraṅganāthapādukāsahasrē*

**॥ pratiprasthānapaddhatiḥ pañcamī ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

śrī raṅganāthadivyaṃaṇipādukābhyāṃ namaḥ

## ॥ pratiprasthānapaddhatīḥ pañcamī ॥

śrīmān vēṅkaṭanāthāryaḥ kavīṭārkīkākēsarī |

vēdāntācāryavaryō mē sannidhattāṃ sadā hṛdi ||

praśastē rāmapādābhyāṃ pādukē paryupāsmahē |

ānṛśaṃsyaṃ yayōrāsīt āśritēṣvanavagraham || 5.1 ||

bhṛśāturasahōdarapraṇayakhaṇḍanasvairiṇā

padēna kīmanēna mē vanamihāvanādicchatā |

itīva parihāya tannivavṛtē svayaṃ yat purā

padatramidamādriyē dhṛtajagattrayaṃ raṅgiṇaḥ || 5.2 ||

daśavadanavināśaṃ vāñchatō yasya cakrē

daśarathamānaghōktiṃ daṇḍakāraṇyayātrā |

sa ca bhāratavimardē satyasandhastvayāsīt

raghupatipadarakṣē ! rājadhānīm prayāntyā || 5.3 ||

abhyupētavinivṛttisāhasā

dēvi ! raṅgapatiratnapādukē |

atyaśēta bhavatī mahīyasā

pāratantryavibhavēna maithilīm || 5.4 ||

avyāhatāṃ raghupatērvahataḥ pratijñām

aṃśādhirōhaṇarasē vihatē dharāṇyāḥ |

*prādānnivṛtya bhavatī maṇipādarakṣē !*

*sparśaṃ padēna vigatavyavadhānakhēdam || 5.5 ||*

*mantrābhiṣēkavirahādbhajatā viśuddhiṃ*

*saṃskāraravarjanavaśādabhisamskṛtēna |*

*mūrdhnā nināya bharatō maṇipādukē ! tvāṃ*

*rāmājñayā vinihitāmiva rājyalakṣmīm || 5.6 ||*

*rakṣārthamasya jagatō maṇipādarakṣē !*

*rāmasya pādakamalaṃ samayē tyajantyōḥ |*

*kiṃ duṣkaraṃ tava vibhūtiparigrahō vā*

*kiṃ vā vidēhaduhituḥ kṛpaṇā daśā sā || 5.7 ||*

*sītāsakhasya sahasā caraṇāravindāt*

*bhaktyā natē kṛtapadā bharatōttamāṅgē |*

*āruhya nāgamabhitō bhavatī vitēnē*

*māyūracāmarabharaṃ maṇiraśmijālaiḥ || 5.8 ||*

*mūrdhnā mukundapadarakṣiṇi ! bibhratastvām*

*āvirmadasya raghuvīramadāvalasya |*

*āmōdibhissapadi dānajalpravāhaiḥ*

*lēbhē cirādvasumatī ruciraṃ vilēpam || 5.9 ||*

*āsāḥ prasādhayitumamba ! tadā bhavatyāṃ*

*daivādakāṇḍaśaradīva samutthitāyām |*

*stōkāvaśēṣasālilāssahasā babhūvuḥ*

*sākētayauvatavilōcanavārivāhāḥ || 5.10 ||*

*antē vasannacaramasya kavēssa yōgī*

*vanyān pragṛhya vividhānupadāviśēṣān |*

ātasthuṣīm raghukulōcitamaupavāhyam  
 pratyujjagāma bhavatīm bharatōpanītām || 5.11 ||

māstvadāgamanamaṅgaladarśinīnām  
 sākētapakṣmaladṛśām caṭulākṣibhṛṅgaiḥ |  
 jātāni tatra sahasā maṇipādarakṣē !  
 vātāyanāni vadanaiḥ śatapatritāni || 5.12 ||

sākētasīmni bhavatī maṇipādarakṣē !  
 māṅgalyalājanikarairavakīryamāṅā |  
 kīrtisvayaṃvarapatērbharatasya kālē  
 vaivāhikī janani ! vahniśikhēva rējē || 5.13 ||

chatrēndumaṅḍalavatī maṇipādukē ! tvaṃ  
 vyādhūtacāmarakalāpaśaraprasūnā |  
 sadyō babhūvitha samagravikāsahētuh  
 sākētapauravanitānayanōtpalānām || 5.14 ||

praikṣanta vaktrairmaṇipādarakṣē !  
 śatruñjayaṃ śailamivādhirūḍhām |  
 rāmābhīdhānapratipannaharṣaiḥ  
 uttānitairuttarakōsalāstvām || 5.15 ||

draṣṭuṃ tadā rāghavapādarakṣē !  
 sītāmiva tvāṃ vinivartamānām |  
 āsannayōdhyāpurasundarīṅām  
 autsukyalōlāni vilōcanāni || 5.16 ||

āsthāya tatra sphuṭabindunādaṃ  
 stambēramaṃ tādṛśasannivēśam |

adarśayastvaṃ puramadhyabhāgē

pādāvani ! tvatpraṇavāśrayatvam || 5.17 ||

daśagrīvastambēramadaḷanadurdāntaḥṛdayē

vihārasvācchandyāt viśati raghusiṃhē vanabhuvam |

svavātsalyakrōḍīkṛtabharataśābēva bhavatī

nirābādhāṃ pādāvani ! na vijahau kōsalaguhām || 5.18 ||

kaikēyīvaradānadurdinanirālōkasya lōkasya yat

trāṇārthaṃ bharatēna bhavyamanasā sākētamānīyata |

rāmatyāgasahairasahyavirahaṃ raṅgakṣitīndrasya tat

pādatrāṇamananyatantraphaṇitērāpīḍamīḍimahi || 5.19 ||

samupasthitē pradōṣē

sahasā vinivṛtya citrakūṭavanāt |

abhajata punarjanapadaṃ

vatsaṃ dhēnuriva pādukē ! bhavatī || 5.20 ||

|| iti śrīkavitārkkikasiṃhasya sarvatantrasvatantrasya

śrīmadvēṅkaṭanāthasya vēdāntācāryasya kṛtiṣu

śrīraṅganāthapādukāśahasrē pratiprasthānapaddhatiḥ pañcamī ||

kavitārkkikasiṃhāya kalyāṇaguṇaśālinē |

śrīmatē vēṅkaṭeśāya vēdāntaguravē namaḥ ||